

UNIVERSAL
LIBRARY

OU_200792

UNIVERSAL
LIBRARY

‘ಕಾಲದ ಕರೆ’



ಗಂಗಾಧರ ಚಿತ್ತಾಲ

ಪರ್ಣಕುಟಿ ಗ್ರಂಥಮಾಲೆ
ಗೋಕರ್ಣ

ಜುಲೈ ೧೯೪೮

ಸಂಪಾದಕರು :

ವಿ. ಜಿ. ಭಟ್ಟ, ಎಂ. ಎ.
ಗೌರೀಶ ಕೈಕಿಣಿ.

ಸಂಚಾಲಕರು :

ಶಾ. ಗ. ಗೋಪಿ

ಸಮ್ಮ. ಮೂರಾಟಗಾರರು :

ಸಮಾಜ ಪುಸ್ತಕಾಲಯ, ಧಾರವಾಡ

All Rights reserved by the author

ಕ್ರಯ : ಒಂದು ರೂಪಾಯಿ

ಮುದ್ರಕರು :

ಎಸ್. ಎಮ್. ಕುಲಕರ್ಣಿ
ಲಲಿತ ಮುದ್ರಣಾಲಯ
ಧಾರವಾಡ

ಪ್ರಕಾಶಕರು :

ಎಚ್. ಬಿ. ಸವಲುರ್,

ಮ್ಯಾನೇಜರ್,

ಹಿಂದಮಾತಾ ಮುದ್ರಣಾಲಯ

ಧಾರವಾಡ

(ಪರ್ಣಕುಟಿ ಗ್ರಂಥಮಾಲೆಯ ಪರವಾಗಿ)

ಕವನಗಳ ಕ್ರಮ

	ಪುಟ		ಪುಟ
೧ ಅಹ್ವಾನ	೧	೧೩ ಮಧುಮಾಸ	೨೨
೨ ದಿಗ್ವಿಕ್ರಾಂತ	೩	೧೪ ನಿಸರ್ಗ ದರ್ಶನ	೨೩
೩ ಕೊಸ ಹುಟ್ಟು	೬	೧೫ ತಾಯನ್ನು ನೆನೆದು	೨೫
೪ ನಾದೋನ್ಮಾದ	೭	೧೬ ಆವೇಶ	೨೮
೫ ವೇಗಲಹರಿ	೯	೧೭ ಜಡುಗಡೆ	೨೯
೬ ಕಾಮೋದಯ	೧೧	೧೮ ದೀಪೋತ್ಸವ	೩೦
೭ ಮಿಲನ	೧೨	೧೯ 'ನಾವ' ನಿರಂಕುಶರು'	೩೧
೮ ನಾನು ಯಾರೊ.		೨೦ ಸುರಿಗೆಗಾರ	೩೨
ನೀನು ಯಾರೊ	೧೩	೨೧ ಇಲ್ಲಿಯ ಜೀವನ	೩೪
೯ 'ಅನಿತ್ತರ ಈ ತಗ್ಗು'	೧೫	೨೨ ನೆಲದ ಮಗ	೩೫
೧೦ ಈ ಮಗ್ಗು ಬಾಳು	೧೬	೨೩ ಯುದ್ಧ	೩೭
೧೧ ಕಾಕೋರಿ	೧೮	೨೪ ಭಯದ ಗೀತ	೪೦
೧೨ ಹಸಿರದೇವಿ	೧೯	೨೫ ಶಾಂತಿಗೀತ	೪೩

ನೂರು ಮಾತನಾಡಿ ಕರೆಯು
ತಿಹುದು ಜೀವಸೃಷ್ಟಿಯು
ನೂರು ಭಾವವಾಗಿ ತೆರೆಯು
ತಿಹುದು ಅತ್ಯದೃಷ್ಟಿಯು

ಭಾವ ಭಾವ ಬೇಡುತಿಹುದು
ಹಾಡಿನಂಥ ಮಾತನೆ
ಇಲ್ಲದಿರಲು ಮರಣದಂಥ
ಮೂಕಮೌನ ಯಾತನೆ

ಅಂತೆ ಹರಿಯಿತ್ತಿಲ್ಲೆ ಹಾಡು
ಇಲ್ಲ ಬೇರೆ ಭಾಷೆಯು
ಸೃಷ್ಟಿಯೆದೆಯ ಪಡಿನುಡಿಯಲು
ಜೀವಕೇನೊ ಅಶೆಯು

ಅಹ್ವಾನ

ಜೈತ್ರಯಾತ್ರೆಯೆಂದೊ ಏನೊ ಬಂದೆ ಜನ್ಮ ತಾಳೆ
ಬೆನ್ನೆ ಭಾನು-ಉದಯವಿತ್ತು ಅಭಯವೆಂದು ಸಾರಿ
ವಿಶ್ವ ಕರೆಯುತ್ತಿತ್ತು ವಿಜಯರಂಗದಂತೆ ತೋರಿ :

“ ಕಾಲಗರ್ಭದಲ್ಲಿ ಬಾಲತೇಜ ಬೆಳೆವುದೊಂದು
ಅದುನೆ ನಿನ್ನ ಧೈರ್ಯದೋಜವದುನೆ ಭಾಗ್ಯಬಿಂದು
ಜೀವಪಥವ ತೆರೆಯೊ ಆ ದಿವ್ಯ ದಿಶೆಯಲಿಂದು.

ದಿನವು ಬಾನ ಬಸಿರಿಂದ ಬೆಳಕು ಬೆಳೆವ ವೈಭವಾ
ಸಂಧ್ಯೆ ಇಂದ್ರಮಾಯೆಯಿಂದ ಬರೆವ ಸ್ವರ್ಣರಾಗವಾ

ನಿಶೆಯು ನೀಲವಾಗಿ ತೆರೆವ ತಾರಾಂಕಿತ ಶಾಂತಿಯು
ಉಜೆಯು ಮೋಹಮುಗ್ಧಿಯಂತೆ ತಳೆವ ಅರುಣ ಕಾಂತಿಯು

ಭಾಷೆ-ಭಾವವೇನಿದಾವ ಚೈತನ್ಯ ರೇಲೆಯೋ
ಕಂಡಕಡೆಗು ಚೆಲುವ ಒಲವ ನಲವ ಮಾಲೆ ಮಾಲೆಯೋ

ಜೀವಮಾಯೆ ಮೋಹಕಾಯೆ ಚಿರನೂತನ ಚೇತನೆ
ದಿನವು ಈ ಧರಿತ್ರಿಮಾತೆ ಒರೆಯುವಳಾ ಮಾತನೆ.

ಬಾನ ನೀಲಧ್ಯಾನವದನೆ ಕಂಡು ನಿತ್ಯ ನಲಿವುದೋ
ತನ್ನ ಹರ್ಷದಮೃತಸ್ಪರ್ಶವದಕೆ ಗಾಳಿ ತರುವುದೋ.

ಪಾರವಾರ ತೆರೆವುದೋ ಪ್ರಪುಲ್ಲ ಜಲೋಲ್ಲಾಸವಾ
ಕಾಲ ಮಾಸ ಮಾಸ ಕುಣಿವ ಋತುವಿಲಾಸರಾಸವಾ

“ ಎಂಥ ಭವ್ಯ ರಂಗವಿದೋ
 ದಿನವು ದಿವ್ಯ ಸಂಗವಿದೋ-

ಜಿಳೆ ಅಥಾರಗ ಉಲವನು
 ನಡೆಯೊ ಮುಂದೆ, ಕಡೆಯೊ ಒಂದೆ ಸಿದ್ಧಿಯಮರ ಫಲವನು ”

-ಎಂತು ಜೀವದಾಳದಿಂದ ಮಾರ್ಪಾಳಗ ಬಂದುದೋ
 ಅವುದೇನೋ ಶಕ್ತಿ ದೇವಶಕ್ತಿಯಂತೆ ನಿಂದುದೋ.

ಅಶೆಯೋಳು ಸೆಳೆಯುತ್ತಿತ್ತು ಮುಗಲಗಂಗೆಯುದರಕೆ
 ಎದೆಯ ಬಯಕೆ ಬೆಳೆಯುತ್ತಿತ್ತು ಬಿದಿಗೆ ಬಿಂಬದಧರಕೆ.

ಪ್ರಾಣ ಚೇತರಿಸಿ ನಿಂತು ಮೇರುಧೀರನಂದದಿ
 “ ಎಂದು ಬಹುದೋ ? ” ಎಂದು ಕಾಯುತ್ತಿದ್ದ ದಿಗ್ವಿಗಂತದಿ !

ದಿಗ್ಭ್ರಾಂತ

ಕರೆದ ದಾರಿ ಬೇರೆ, ಮತ್ತೆ
ತೆರೆದ ದಾರಿ ಬೇರೆಯೇ !
ಹಾತೊರೆದು ನಡೆವರನ್ನು
ಹಾದಿಗಿಡಿಸುತ್ತಾರೆಯೇ ?

ಅವುದೇನೋ ಭಾವಲೋಕ
ಬೇವಲೋಕದಾದದಿ
ತಾನೆತಾನೆಯಾಗಿ ಬಿಳಿದು
ಸೆಳೆದು ಪ್ರೇಮಬಂಧದಿ,
'ಬಾ' ಎಂದು ನಿಲಲು ಅಂದು
ಎಕೊ ಹೇಳಿಕೇಳದೆ
ನೀನಾಗಿಯೆ ಕೈಗೆ ಕೈಯು-
ನಿತ್ತು ನಡೆಸಿ, ಕಾಣದೆ
ನೂಕಿ ನಡೆವರೇನೋ ಕ-
ತ್ತಲೆಯ ಹಾಳು ಕೊಳ್ಳಕೆ ?
ಬಿಳಕ ಸೀಮೆ ತುಳದ ಕಾಲು
ಹೇಸೆ ಕೆಸರ ಹಳ್ಳಕೆ ?

ಎನೋ ಕೈಯ ಮಾಟವಯ್ಯೋ
ಎನೋ ಕಣ್ಣುಕಟ್ಟಿದು -
ಎಲ್ಲೋ ಎಂದು ಹೊರಟ ಹಾದಿ
ಎಲ್ಲೋ ಬಂದು ಹತ್ತಿತು !
ದಿನದ ನಡೆಯು, ದಿನದ ನಿಲುವು,
ದಿನದ ಹವಣು-ಹಂಬಲ -
ಕಣ್ಣು ಮುಚ್ಚಿ ತೆರೆಯಲೀಗ
ಕೊಸರಿತೇಕೊ ಬೆಂಬಲ ?

ಬೆಳಕ ಹಬ್ಬವಾಗಿ ಹಗಲು

ಬೆಳೆಯುತ್ತಿತ್ತು ಈಗಲೆ :

ಬಂಜೆ ಸಂಜೆಯಾಗಿ ಸಾಯು

ತಿರುದು ! - ಕೊನೆ ಇದಾಗಲೆ ?

ಗಾಸಿಗೊಂಡ ಜೀವ ನೆನಪು-

ನಾಡನರಸಿ ತೋಲಿತು

ಎಲ್ಲಿ ತಡೆದೆ, ಎಲ್ಲಿ ಕೆಡೆದೆ

ನಯ್ಯ ಎಂದು ನರಳಿತು.

ಗಾಳಿಯೊಟ ಬೆಳಕಿನಾಟ

ನೆಲದ ಜಲದ ಲೀಲೆಯು

ದಾರಿಯುದ್ದ ನಡೆಯುತ್ತಿರಲು ,

ಹೂವ ಹೂವ ಮಾಲೆಯು

ಕಣ್ಣ ತುಂಬಿ ಹರಹಿತೇಕೊ ,

ಹಿಗ್ಗಿ ನಡೆದನಂಚಿಗೆ ;

ನುಂಗಿತಯ್ಯ ಕಣೆನೆಯಾಳ -

ಎನು ಹೊಂಚು ಹಂಚಿಕೆ !

ಪಾರಯಿಸುವ ಹಸುಳೆ ಜೀವ

ಬಲ್ಲುದೇನು ಹಾದಿಯು

ಉಬ್ಬು-ತಗ್ಗು , ಹದವು , ಹದನು ?

ಧೈಯದ ಭವ್ಯೋದಯ

ವೊಂದೆ ನಂಬಿ ನಡೆಯಿತದು

ಹೂವುಗನಸ ತೋರದೆ

‘ ಇತ್ತ ಬಾರೊ , ಹೀಗೆ ಬಾರೊ ’

ಎಂದು ಕರೆಯಬಾರದೆ ?

ತಪ್ಪಿದಡಿಗೆ ತಳವಿಲ್ಲದ

ಪಾತಾಳವೆ ತೆರೆದರೆ

ಬಾಳಗೇನು ಅರ್ಥ ? ಬರಿಯ
ವ್ಯರ್ಥ, ವಿಧಿಯ ಕೈಸೆರೆ !

ತಪ್ಪಾಯಿತು ಒಪ್ಪಿದೆ ಎಂ-
ದಾನು ದಿನವು ಅತ್ತರೂ
ತಪಿಸಿ ರಪಿಸಿ ನವೆದು ಸವೆದು
ಎದ್ದು ಬಿದ್ದು ಸತ್ತರೂ ,
' ಬೇಡಲೇಕೂ ಕಾಡಲೇಕೂ
ಇನ್ನು ನರಕವೇ ಗತಿ '
ಎಂಬ ತೆರದಿ ಸೆಡೆದು ನಿಂತೆ,
ಪಡೆದೆ ನಿನ್ನ ಪದಹತಿ !
ಇದಾವ ತೆರ ಪರೀಕ್ಷೆಯೋ
ಇದಾವ ಪರುಶ-ಪೌರುಷ
ವೀರ ಧೀರ ಜೀವವೋಂದು
ಒಂದೆ ವಿಕಟ ವಿಧಿವಶ !

ದಮನ ಸಾಕು, ಶಮನ ಬೇಕು,
ಓ ಕಾರುಣ್ಯಾಸನ !
ಎನು ಬಂತು ವಿಧಿಸೆ ಇಂತು
ಬರಿಯ ಘೋರ ಶಾಸನ ?
ದೀನನಾಗಿ ಲೀನನಾಗಿ ,
ಕ್ಷಮೆಯು ಎಂದು ಒರುವದೋ
ತಾಯಂತೆಯೆ ಮೈಯ ತಡವಿ
ಉದ್ಧಾರವ ತರುವದೋ
ಎಂದು ನಿಂತೆ - ಆಹಾ ಬಂತೆ
ಬಡಿಸಲು ಈ ಬಂಧನ !
ದೇವದೂತೆ , ಜೀವಮಾತೆ !
ಇರಲಿ ನಿನಗೆ ವಂದನ !

ಹೊಸ ಹುಟ್ಟು

ಮುಗಿಯಿತನ್ನು ಈ ಜಗದ ಬಂಧ , ಇನ್ನಿಲ್ಲ ಹಿಂದು ಮುಂದು.
ತಾರೆಗಳ ಲೋಕಕೂ ತುಡಿಯುತ್ತಿದ್ದ ಮನದಾಸೆ ಕಡಿಯಿತು

ತುಳುಕು ಬಾಳು ಹಾ ಗಳಕನೇಕೂ ಕೈಯಿಂದ ಜಾರಿ ಚೆಲ್ಲಿ
ಮಣ್ಣು ಕೂಡಿತನ್ನುಳಿದುದೇನು ?- ತಬ್ಬಲಿಯೊ ಜೀವವಿಲ್ಲ.

ತೆರವೋ ತೆರವು ಈ ಜಗದ ಹರಹು. ತಾಯಂತೆ ಕಂಡ ನೆಲವೇ
ಜೀವಸಂಪದವ ಕಸಿದುಕೊಂಡು ವಿಧಿಯಂತೆ ನಿಂತಿತಲವೇ !

ಸಿಡಿದೆದ್ದೆನೆಂದು ಬಿರುಗಾಳಿಯಂತೆ ದಿಕ್ಕಿಲ್ಲದತ್ತ ನಡೆಯೆ !
ಏಸು ನಡೆದರಿನ್ನೀಸು ಬೆಳೆವ ನೆಲ-ಬಾಸ ಸರೆಯನೊಡೆಯೆ !

ಏಕೊ ಏನೊ ಹೊಸಹುಟ್ಟಿನಂತೆ ಮುಂಜಾವು ಬೆಳೆದು ಬಂತು.
ಬೆಳಕಾಡುತ್ತಿತ್ತು ಹಸುಗೂಸಿನಂತೆ. ಶುಭವಾಗಿ ಬಾಗಿ ನಿಂತು

ಕರೆದಿತ್ತು ಬಾಸು. ಎಡಬಲಕು ಮರದೊಳೆಲಿ ಎಲೀ ಹೂವು ಕೂ;
—ಇಂಥ ವಾರಿಯರೆ ನಡೆವೆನೆನ್ನಿಸಿತೋ ಮರೆತು ಎಂಥ ನೋವೂ.

ನಾದೋನ್ನಾದ

ಜೀವದುಂಬಿ ತೋತನವೆನುತಿರಲು ಮೃದು ಮೃದಂಗವು
ತರತರಂಗವಾಗಿ ತಲೆಯುತಿರಲು ತಾಲರಂಗವು

ಮುಗ್ಧವಾಗಿ ಸೂಸುತಿರಲು ವೇಣು ಮೋಹನಾದವಾ
ಮೃದುಂಬಿ ತರುತಲಿರಲು ಸರ್ತನೋನ್ನಾದವಾ

ಶೃಂಗಧವು ಸ್ಪಂದಿಸೆ, ಸೆಳೆದಿಳಿಯೆ ಭಾವಬಂಧನಾ
ರಾಸಕೆಂದು ಸಿಂಹರಂದು ರಾಘ ನಂದನಂದನಾ

ಮಧುವನವದು ಮುದದಿ ಮೈತುಂಬ ಹೂತು ನಲಿಯಿತು
ನೆಳಲ ನೀಡಿ ರ್ಯಾಮಲ ತಮಾಲ ತಲೆಯನೊಲಿಯಿತು

ಲಹರಿ ಲಹರಿಯಾಗಿ ಕಂಪಿಸಿತು ಸವನವಾಹವು
ತರಲತರಂಗಿತವದಾಯ್ತು ಯಮುನ ಜಲ ಕ್ರವಾಹವು.

ಧಮನಿ ಧಮನಿ ಧುಮುಧುಮೆನಿಸೆ ವಾದನೋಲ್ಪಾಸವು
ತರಂಗೋತ್ತರಂಗವಾಗಲಂಗ ವಿನಾಸವು .

ನಾದದುನ್ನಾದವೇರೆ ಸುಪ್ತ ಚೈತನ್ಯವೇ
ಮದದಲಿದ್ದು ತೂಗಿದಂತೆ ಮೈಯ ನಿಲುವು ತೂಗಲು,
ತೋಳುಗಳೂ ತೂರಿ ತೆರೆಗಳಾಗಿ ಬಳುಕಿ ತೇಲಲು,

ನಾದ-ಸಂಮೋಹನಕ್ಕೆ ಮೈಮನಗಳ ಸೋಲಿಸಿ
ಅದರ ತೀವ್ರ ಮಾಧುರ್ಯಕ್ಕೆ ಸೋತು ಕಣ್ಣು ಜೋಲಿಸಿ

ನಾದ ಮಾಯೆ ತೂಗಿದತ್ತ
 ರಾಗಗತಿಯು ನೂಗಿದತ್ತ
 ತಾಲಗತ್ತು ಕುಣಿಸಿದಂತೆ
 ಹಾಡ ಮುರುಕ ಮಣಿಸಿದಂತೆ

ನೋಕಮಂತ್ರ ಮುಗ್ಧರಂತೆ ಸ್ವಚ್ಛಂದ ಮಣಿದರು
 ಉನ್ಮತ್ತರಂತೆ ಮೈಮರೆದು ಸುತ್ತು ಕುಣಿದರು

ತಾನತಾನವೇರಿ ನಾದ ತುಂಬಿ ಗಗನದಂಗಣಾ
 ತನ್ನ ಗತಿಗೆ ತಾನೆ ಮದಿಸಿ ಕುಣಿಯೆ ರಾಗ ರಿಂಗಣಾ

ಮೃದು ಮೃದಂಗ ಸ್ಪಂದನಕ್ಕೆ ಜಗವೆ ಜುಮ್ಮೆಂದಿರೆ
 ನಾದಪಾನ ಮದವದೇರಿ ಗಿಮ್ಮೆಂದು ನಂದಿರೆ

ನೇಣುವಹಾ ಮುಗ್ಧವಾಣಿಯಿಂದ ಒಲವ ತೊರೆಯಿತು
 ಮುಗುದೆಯೆದೆಯು ಓತು ಸೋತು ಕರೆನಂತೆಯೆ ಕರೆಯಿತು !

ವೇಗಲಹರಿ

ಅವುದೋ ಮುಗಲ ಬಿತ್ತರವ ಕನಸನು ಎದೆಯ
ಅಳದೋಗಿರಿಸಿ, ನಿಲುಕೀತೆಂಬ ಎಣಿಕೆಯಲಿ
ತನ್ನ ತಾನೇ ಮರೆತು ನಿಂತ ನೀರಿನ ಬದುಕು
ಹರಿಗಡಿದು ಹಾವಸೆಯೊಳಗಡಗುತಿದೆ. ಸಲಿಲ-ಚೀ-
ತನಕೆ ಗತಿಹೀನತೆಯ ಮೂರ್ಛ ಬಂದಾವರಿಸುತಿದೆ.

ನನ್ನ ಬಾಳೂ ಕೂಡ

ಹುಸಿ ಚಿಂತನೆಯ ಮಬ್ಬು ಹಬ್ಬಿ ಬರೆ
ನಿರ್ಗತಿಕತೆಯ ಶೂನ್ಯದಲ್ಲಿ ಲೋಪಗೊಳ್ಳುತ್ತಿದೆ
ಸಲ್ಲದೆಣಕೆಗೆ ಸಿಲುಕಿ !

ಸಾಕು ಈ ವಿಫಲತೆಯು. ವೇಗಮದ್ದೇಗವೇ
ನಾಡಿನಾಡಿಯಲಿಳಿದು ಧುಮ್ಮಿಕ್ಕುತ್ತಿದೆ. ಇಗೋ
ಬಿರುಗಾಳಿಯಾಗುವೆನು ! ನುಗ್ಗುವೆನು ಏಳು-ಕಡ
ಲುಗಳ ತೊತ್ತಳ ತುಳಿದು. ಧಿಗ್ಗನೆಯೆ ದಿಗ್ವಾರ
ಗಳನೆಲ್ಲ ತೂರಿಸಿಗಿದು ಕೂಗುವೆನು ಪ್ರಳಯ ರೋ-
ಪವಲಿ, ಬಾನ್ಮೊಗವ ಭಯಗೊಂಡು ಬಿಳುಪೇರಿ !
ಅಹಾ ಉನ್ಮತ್ತತೆಯೆ ! ಬೊಬ್ಬರಿದು ಉಡ್ಡಾಣ
ಗೈಯುವೆನು ಮರುತ ಮಂಡಲಕೆ. ಪಕಳಿಗಳಂತೆ
ಉದಿ ತೂರುವೆನಲ್ಲಿ ಬೆಳೆವ ಮೇಘಾವಳಿಯ.
ಮಲಯ ಮಂದರ ಮೇರು ಮರೆತು ನಿಂತರು ಈಡೆ
ನನ್ನ ಈ ರುದ್ರ-ಭೈರವ ಗತಿಗೆ ? ಇಗೋ ಕಾನು
ಚೀರುತಿದೆ ತೋಳ ತೆಕ್ಕೆಗೆ ಸಿಕ್ಕಿ ! ಎಲ್ಲೆಲ್ಲ

ಕಲ್ಲೋಲ ಕಲೆಯುತಿದೆ, ಸ್ವೈರ-ದ್ರುತ ಪದಹತಿಗೆ
 ತ್ರೈಭುವನವದರುತಿದೆ, ಬೆದರುತಿದೆ, ಮುದುರುತಿದೆ !

ವೇಗದುದ್ವೇಗವೇ ನಾಡಿನಾಡಿಯಲಿಳಿದು
 ಧುಮ್ಮಿಕ್ಕುತ್ತಿದೆ. ಆಹಾ ಇನ್ನೂನು ಗತಿ ಬೇಕು
 ಇನ್ನೂನು ಗತಿ ಬೇಕು ! ಅಂತವಿಲ್ಲದನಂತ
 ತೆರೆದರೂ ಅದರಂತ ಅರೆಸಿಮಿಷದಲಿ ಪಡೆಯು
 ವಂಥ ಪದಗತಿ ಬೇಕು ! ಆಹಾಹಾ ವೇಗವೇ !
 ಅಳು, ನನ್ನನ್ನಾಳು- ನಿನ್ನಿಂದೆ ಸಾರ್ಥಕತೆ
 ನಿನ್ನಿಂದೆ ಸಫಲತೆಯು. ನನ್ನ ಸರ್ವಸ್ವವಾಗು !

ಕಾಮೋದಯ

ಬೆಳೆದು ನಿಂತಿಹೆ ಹುಡುಗಿ !
 ಕಂಡ ಕಂಡವರ ಎದೆ ಸೆಳೆದು ನಿಂತಿಹೆ ಮತ್ತೆ
 ಎಳೆತನದ ಹೂವುಕಳೆ ಕಾಣಕಾಣುತ್ತೆ ಅಡಗಿ
 ಕಾಮೋದಯದ ಉಷೆಯೆ ಮೈದಾಳ ಬಂದಂತೆ
 ನಯನಾಭಿರಾಮವಾಗಿ !

ಇದು ಒಂದು ಸುತುಮಾನ
 ಹರಿಯು ಬಂದರೆ ನೆರೆಯೆ ಬಂದಂತೆ ಮೈಮನಕೆ !
 ತೊನೆಯುತ್ತಿದೆ ಕಣ್ಣಳಲಿ ಬರುವ ಸುಗ್ಗಿಯ ತಾನ !
 ನಿಲುವಿನಲು ಅರನೋ ಕಾದು ನಿಂತಿಹ ಭಾವ
 ಸುಳವುದವಿರಾಮವಾಗಿ !

ಏ ತರಳೆ ! ಏ ಮರುಳೆ !
 ಸ್ವಾತಿ ಬರೆ ಮೊಕ್ತಿ ಕಳೆ ಶುಕ್ತಿ ಬಾಯ್ಬಿಡುವಂತೆ
 ಜೀವದಾಳವೆ ಬಾಯಬಿಟ್ಟರಲು ಬಯಕೆಯಲಿ
 ಮುಗ್ಧೆ ಚಂಚಲೆಯಾಗಿ ಭುಲ್ಲವಿಸಿ ನಿಂತಿರುವೆ
 ಕಾಮವೇ ಪ್ರೇಮವಾಗಿ !

ಮಿಲನ

ಜೀವವೇ ಕಣ್ಣಾಗಿ ಕಾದು ನಿಂತಿಹೆ. ಮನದೊ
 ಛೊರತೆಯೊಂದಿ ನೂರು ಯುಗದ ಆಸೆ
 ಒಲವ ತೆಕ್ಕಿಗೆ ವೈಯು ಹಸಿದು ಹಾತೊರೆಯುತ್ತಿದೆ
 ಎಲೆ ನಲ್ಲೆ, ಇದು ಪುರಾತನ ಪಿಪಾಸೆ

ಅಣುರೇಣುವು ಕೂಗಿ ಕರೆಯುತ್ತಿದೆ ನಿನಗಾಗಿ
 ಮಿಂಚಾಡೆ ಸಿಹಿಸೋವಿನಂಥ ಸೆಳೆತ.
 ಸೂರ್ಯ - ಚಂದ್ರರ ಬಂಧಿಸಿಹ ಮೋಹನವು ಇದುವೆ ;
 ನಮ್ಮನೂ ಸಂಧಿಸಲು ಇದರ ಎಳೆತ !

ನೀ ಬಂದೆ ; ಬೇರೊಂದು ಲೋಕವನೆ ಕರೆತಂದೆ !
 ಕಣ್ಣೊ ಛೊಡಮೂಡಿಹುದು ಎಂಥ ಭಾಷೆ ?
 ಈ ಅಂತರವು ವಿರಹ. ಓಡು ಎದೆಜೊತ್ತುವೆನು -
 ಜೀವಸಮ್ಮಿಲನವೇ ಜೀವವಾಸೆ !

ನಾನು ಯಾರೋ, ನೀನು ಯಾರೋ !

ನಾನು ಯಾರೋ ನೀನು ಯಾರೋ
ಕಂಡು ಕೂಡಿ ಐದೋ ಅರೋ
ದಿನಗಳಷ್ಟೆ. ಅದರೂನು
ನಮ್ಮ ಸೆಳೆದ ಮೋಹವೇನು
ನಡುವೆ ಬಿಳಿದ ನೇಹವೇನು !

ಸಾವಿರಾರು ದಿನಗಳಿಂದೆ
ಅಡಿ ಓಡಿ ಕುಣಿದು ಬಂದೆ
ಜೀವವಾಗಿ ನಲಿದೆವೆನ್ನು
ವಷ್ಟು ಬಳಕೆ ಸಲಿಗೆ ಗುರುತು
ತಾನೆ ತಾನೆ ಬಿಳಿಯಿತು !

ಇಬ್ಬರೂನು ಇದ್ದು ಹೊರತು
ಜೀವವೆಲ್ಲ ಹೋಳು ಹೋಳು
ಬಾಳುವೆಯೇ ಹಾಳು ಹಾಳು
ಎನಿಸುವಷ್ಟು ಏಕ ಜೀವ
ವಾಗಿ ಜೀವ ಬಿರಿಯಿತು !

ನಾನು ನೀನು ಕೂಡಿದಲ್ಲಿ
ಹುಚ್ಚು ಹುಚ್ಚಿ ಹಿಗ್ಗು ಚಿಲ್ಲಿ
ಬಾಳ್ಗೆ ಭರತಿ ಬಂದ ಹಾಗೆ
ಮನಕೆ ಮನವು ಮಾರುವೋಗಿ
ಬೀರೆ ಕಣ್ಣೆ ತೆರೆಯಿತು !

ನಾನು ಯಾರೊ ನೀನು ಯಾರೊ
 ಕಂಡು ಕೂಡಿ ಐದೊ ಆರೊ
 ದಿನಗಳಷ್ಟೆ ಆದರೂನು
 ನಮ್ಮ ಸೆಳೆದ ಮೋಹವೇನು
 ನಡುವೆ ಬಿಳಿದ ನೇಹವೇನು !

‘ ಆ ಎತ್ತರ ಈ ತಗ್ಗು ’

ಆ ಎತ್ತರ ಈ ತಗ್ಗು
‘ ಅಯ್ಯೋ ’ ಎಂಬೀ ಹಲಬು ‘ ಆಹಾ ’ ಎಂಬಾ ಹಿಗ್ಗು -
ಜೀವವು ಜೀಕುವದೇಕೋ ಈ ಎರಡರ ಅಂತರದಿ
ವೀಳೇಳುವದೇ ಬಾಳಿಗೆ ಗತಿಯ ಭವ ಭವಾಂತರದಿ ?

ಎಲ್ಲಿಂದಲೋ ಬಂದೆವು ಇನ್ನೆಲ್ಲಿಗೋ ನಡೆದಿಹೆವಾವು !
ತುದಿಮೊದಲುಗಳೇನೋ. ನಡುವೆಯೇ ಪಯಣದ ನಗೆ - ನೋವು
ನೆಳಲಾಡುತ್ತ ತೊಳಲಾಡಿಸುತ್ತಿವೆ ಜೀವವನೆಳೆದಾಡಿ -
ಎನೋ ಏಕೋ ಹೇಗೋ ನಡೆದಿದೆ ಬಾಳಿನ ಮೋಡಿ !

ಚಿಕ್ಕೆಯ ಜಾತ್ರೆಯ ಜೀವದ ಸುತ್ತಲು ನೆರೆದಂತೊಮ್ಮೆ !
ಬೆಳಕಿನ ಕಣ್ಣೇ ಕಳೆಯಿತೊ ಎನೆ ಕತ್ತಲು ಇನ್ನೊಮ್ಮೆ !
ಎನಿದು ಎಂತಿದು ಎಂದು ನಿರುಕಿಸೆ ತೋರುವದೇನು ?
ಹುಟ್ಟಿನ - ಬದುಕಿನ - ಸಾವಿನ ಬಿಡಿಸದ ಒಗಟವೆ ತಾನು !

ಈ ಮಣ್ಣು ಬಾಳು

ಈ ಮಣ್ಣು ಬಾಳು ಮಸಣಕ್ಕೆ ಕೂಳು
 ಎದೆಯೊಡೆವ ಅಳುವು ಕೊನೆಗೆ
 ಬದುಕಿನಾ ಸುತ್ತು ಸಾವಿನಾ ಕುತ್ತು -
 ಈ ಬಾಳು ಲೀಲೆ ನಿನಗೆ ?

ಯುಗಯುಗಗಳೆಲ್ಲ ಉಸಿರಾಟವಿಲ್ಲ
 ದೊರಗಿಹವು ಮಣ್ಣು ಮರೆಗೆ
 ಸುಖಸ್ವಪ್ನ ಕಾಮಿ ! ಇದು ರುದ್ರಭೂಮಿ !
 ಹಸಿವಿಹುದು ನಿನ್ನ ಕೊಲೆಗೆ !

ಚೆಲುವಿದೆಯೊ ಇಲ್ಲಿ ಒಲವಿದೆಯೊ ಇಲ್ಲಿ
 ನಲವೂನು ಇದೆಯೊ ಇಲ್ಲಿ.
 ಮುಗಿಲಿನಾ ಜೇನ ರುಚಿ ; ಅದರೇನು
 ಹಳಸುವವೋ ಬಾಯಿಯಲ್ಲಿ !

ಈ ನೆಲವ ನಂಬಿ ನಲಿದುಲಿನೆನೆಂಬಿ
 ನಗೆ ಮೂರು ದಿನದ ಹೂವು !
 ಆ ಕಂಪ ಹೂಳಿ ಇಗೊ ವಿಧಿಯ ದಾಳಿ
 ಭೀಳಿಡಲು ಬಂತು ನೋವು !

ಇದ ನುಂಗಬಹುದು ತಂಗಲೂ ಬಹುದು
 ಇಳೆಯಳಲನೆಲ್ಲ ಹೊತ್ತು -
 ಈ ಹೆಣ್ಣು ಕಣ್ಣು ಮಳೆಬಿಲ್ಲ ಬಣ್ಣ
 ನಂಬಿದರೆ ಬರದೆ ಮಿತ್ತು ?

ಇವೆ ದಿವ್ಯಲೋಕ , ಇದು ಭವ್ಯ ಲೋಕ :
 ಇರಬಹುದು. ಆದರೇನು ?
 ಇಗ್ಗಿ ನೆಲದ ತಾಯಿ ತೆರೆದಿಹಳು ಬಾಯಿ ! -
 ಪಯಣಿಗರೊ ಇಲ್ಲಿ ನಾವು !

ಕಣ್ ತೆರೆದವೇಕೋ , ಮಣ್ ಕರೆವುದೇಕೋ -
 ಇದು ಒಡೆಯದಂಥ ಗೂಢ !
 ಕಾದಿಹುದು ಗೋರಿ , ಬೀರಿಲ್ಲ ದಾರಿ -
 ಎದೆ ನಡುಕವೇಕೋ ಮೂಢ ?

• ಕಾಕೋರಿ

ನೆನೆದ ಕನಸ ಕಳಕೊಂಡ ನನಸ ಪಡೆದಂತೆ ಎನಿಸಿತ್ತಿಲ್ಲ
ಶಾಂತಿಯಂತರಾಳವನೆ ತುಂಬಿಹುದು ಬೆಳಕು ತುಳುಕಿ ಜಿಲ್ಲೆ

ಮಹಾಸತ್ತ್ವಗಳ ದಿವ್ಯ ಭವ್ಯ ಜೀವನವು ಆಹಾ ಇದುವೇ
ಇದರ ಸೋಂಕಿಗೆ ಜೀವ ಜೀರಿಕುತಿದೆ-ತಾನೆ ತಾನು ಅದುವೇ

ಮೇಲೆಡೆ ಹರಹಿದೆ ಸುನೀಲ ಗಗನದ ಧ್ಯಾನ-ಶಾಂತ ಮುದ್ರೆ
ಒತ್ತಟಗಳಲೂ ಸಾಗರೋದಕದ ನಿಮಿಲ ಯೋಗನಿದ್ದೆ

ಜೀವಪಥವೆ ತೆರೆದಂತೆ ಜೀವನಿಗೆ ಜೀವ ಮಳಲ ಕರೆಯು
ಬಾನಂಟಿನ ಜೇಟಿದ ಕರೆ ಬಂದಿತೊ ನಲಕೆನೆ ಅದೂ ತೆರೆಯು !

ಎಂಥ ಬೆಳಕು ಇದು ! ಜೀವ ನಲವುದೋ ದಿವ್ಯ ದೇಹ ತಾಳಿ
ಈ ಜೀವನದ್ವಂದಿತೆ ಬೀಸುತಿದೆ ಅಮೃತದಂಥ ಗಾಳಿ

ಬಣ್ಣ ಬಣ್ಣಗಳ ಬೆರಗು ಮಾತುಗಳ ಬುರುಗು ಇಲ್ಲಿ ಇಲ್ಲಿ
ಮಹಾ ಮೌನವೇ ಭಾಷೆ ನೀರವವೆ ಶಬ್ದ ಸುತ್ತಲೆಲ್ಲ

ನೆಲದ ಬಾಳೆ ಇದು ? ಎನುತ ದಿಗಿಲಿನಲಿ ಕಡಲ ತಡಿಗೆ ಬಂದೆ
ಸುಖದನಂತವೇ ನಿಲುಕಿದಂತಿರಲು ಜೀವ ಚಾಚಿ ನಿಂದೆ !

ಹಸಿರ ದೇವಿ

ಸುಳಿಗಳ ಸುಳಿಯಿತು
 ಪಿಸು ಪಿಸು ನುಡಿಯಿತು
 ಮರನಲಿದಾದಿವವು :
 ಬರುಗಾಳ ಬಂದಿತು
 ಏನೋ ಭೋರೊಂದಿತು
 ಮರ ತಲೆಯಾಡಿದವು

ಪಡುವಲ ನೀಲಿಯನೇರಿ
 ಕಾಮುಗಿಲುಗಳೋಳ
 ಭರನೆ ಬಂದಿರಗದವು :
 ಹನಿಸೋನೆಗಳ ಹಣೆಸಿ
 ತಿರೆಯನೆಲ್ಲವ ತಣೆಸಿ
 ಬಾಂದಳದೊಳೊರಗದವು

ಸುಳಿವಿಲ್ಲದೆಯೇ ಸುಳಿದು
 ಹನಿಸರಗಳನಿಳಿದು
 ಹಸಿರದೇವಿಯರಳಿದಳು :
 ಗುಡುಗಿನ ತಾಳಕ್ಕೆ
 ಇಳಿಮಳೆಯ ಮೇಳಕ್ಕೆ
 ಕುಣಿಯುತ್ತ ತೆರಳಿದಳು

ಪರ್ಣಕುಟ ಗ್ರಂಥಮಾಲೆ

ಮೆಲು ಮೆಲು ಮೆಲ್ಲನೆ
 ಸೆರಗು ಸಲ ಸಲ್ಲನೆ
 ಚೆಲ್ಲಿತ ಚೆಮ್ಮಿದಳು ೧
 ನೆಲೆಯ ಗುಡ್ಡದ ಮೇಲೆ
 ಬೀಸಿ ಹಸಿರ ಬಲೆ
 ಹಸಿರೂಗರ ಹೊಮ್ಮಿದಳು

ಬೀಳು ಹೊಲಗಳೊಳೆಳೆದು
 ಅಲ್ಲಲ್ಲಿ ಸುಳಿಸುಳಿದು
 ಹಸಿರನೆ ನೆಗಿಸಿದಳು ೨
 ಬೆಳೆಯನು ಮೊಳೆಯಿಸಿ
 ತನೆ ತನೆ ಒಲೆಯಿಸಿ
 ಎಲ್ಲೆಲ್ಲೂ ನಗಿಸಿದಳು

ತೋಪು ತೋಟವ ಸೇರಿ
 ಹಸಿರಿನ ಸಿರಿ ಹೇರಿ
 ಹಚ್ಚನೆ ಹರಹಿದಳು ೩
 ಮರ ಮರ ತಳ ತಳರು
 ಮಳೆಯೊಳು ಮಿಳಿಮಿಳರು—
 ಹೊಸ ಜಗವನೆ ತೆರಹಿದಳು

ಬೇರಿಗಳ ಕಲಕಲಕಿ
 ಗಡಗಂಟೆ ಕುಲುಕುಲುಕಿ
 ಹೂ-ನಗೆ ಮಗ ಮಗಿಸಿದಳು ೪
 ಹುಲುಗಲ ಬಾಗಿ
 ಎಲೆಬಲೆಯಾಗಿ
 ತೊಂಗಲ ತೂಗಿದಳು

ಹುಲ್ಲೆಲಿಗೊಳು ಸೂಸಿ
 ಹಸಿರ ಹವ್ವನೆ ಹಾಸಿ
 ಮನೆಮನೆದು ಕೂಗುಕೂಗಿದಳು :
 ಎಲ್ಲೆಲ್ಲಿ ಹಸಿ ಹಸಿರು
 ಎಲ್ಲೆಲ್ಲಿ ಹೂ-ಕುಸುರು
 ತನ್ನೊಳು ತಾ ತಣೆತಣೆದಳು

ಮೋಡದ ಮುಸುಕೆಳೆದು
 ನಗೆಮುಗುಳನು ತಳೆದು
 ಇಸಿಯಳ ಲೀಲೆಯನು :
 ಇಣೆಇಣೆಕೆ ಹಣೆಹಣೆಕೆ
 ನಲಿವುಲಿವ ಕೆಣಕೆಣಕೆ
 ನೇಸರು ಕಂಡನು

ಬಳಬಳಗೆ ನಕ್ಕಿತು
 ಬಗೆ ಬಿಗ್ಗು ಉಕ್ಕಿತು
 ನಾಚಿ ತಲೆವಾಗಿದಳು :
 ನಲ್ಲಿ ನೋಡಿದನೆಂದೊ
 ಹುಚ್ಚು ಒಡಂಬಡೆಂದೊ
 ಎಲ್ಲೋ ಕಣ್ಮರೆಯಾದಳು

* ಮಧುಮಾಸ

ತಂಸೆಸಿತು ಮಧುಮಾಸದೀ ಬೆಳಗಿನೆಳಗಾಳ
ಹುಲ್ಲನ್ನು ಹಸಿಗೂಡಿ ಹಸುರಾಗಿರೆ
ಚಿಗುರಾಗಿ ಮೊಗವೆತ್ತಿ ನಳನಳಪ ಎಳವಳರು
ಒಳಮುದುರಿ ಹಸುಳೆತನದಲ್ಲಿ ತೋರೆ
ಈ ಮುಂದೆ ತುರುಮುಂದೆ ಮುಂದೆಗೋಡುವದಿಲ್ಲ
ಎನ್ನೊಂದು ಸೊಲ್ಲ ಸವಿ ಗೊಲ್ಲನುಸುರೆ !

ಹಚ್ಚಗಿನ ಹೊದಿಕೆ ಹೊದ್ವಿಹ ಬನದ ಸಿರಿಯಿಲ್ಲ
ಚಿಲುವೆ ಲಾವುಗೆ ಹಾರಿ ಹಾಡುವಾಗ
ಗಾನದುನ್ಮಾದವೇರಿದ ಜೀವವಾಳದಲು
ಗರಿವಡೆದು ನಿಗುರುತಿದೆ ಗಗನ-ವೇಗ
ಹಲವು ಕೋಗಿಲೆ, ಚಿಟ್ಟೆ, ಗುಬ್ಬಿ-ಗುಬ್ಬಿಚ್ಚಿಗಳು
ಕುಕಿಲುವವು ಚೀರಿ ಕರೆಯುವವು ಈಗ.

ಈ ಜವುಳು ನೆಲಗಳೇ ಕಿಕ್ಕಿರಿದ ಹಳುವುಗಳು—
ಚಿಲುವಿಳೆಯ ಮೊಗದ ಮೇಲಿನ ಕಲೆಗಳು—
ಪುಟವ ಕಾರಂಜಿಗಳ ಕದಕದಕೆ ಕಾವಲಿಹ
ಎತ್ತರದ ಕಟ್ಟಡಗಳಿಂದ ಮೇಲು.
ಅಹಹ ನಾನೇಕಾಗಿಯಾಗಿ ಕುಳಿತೆಣಿಸುವೆನು
ಒಂದೊಂದೆ ಬಾಗಿರುವ ಮರದ ಸಾಲು !

• ನಿಸರ್ಗ ದರ್ಶನ

ಅಂದು

ಧುಮುಕಿ ಮರುದನಿಗೈವ ನಿರ್ಯುರ ನಿನಾದವದು
ಮನದಿ ನೆಲಿಸಿತ್ತು ಸ್ಫೂರ್ತೋನ್ಮಾದದಂತೆ. ಉ-
ತ್ತಂಗ ಶಿಲೆ ನೀಲ ಲ್ಯಾಮಲ ಶೈಲ ಹಸುರು ಬನ-
ಗತ್ತಲೆಯು ತೀವಿದ ಗಭೀರ ನೀರವ ಕಾಡು
ಅವುಗಳಾ ವೈವಿಧ್ಯಮಯ ರೂಪ ವರ್ಣದಾ-
ನಿರ್ಭಾವಗಳು ಮನವ ಮೋಹಿಸಿದ್ದುವು.

ಕಳೆಯಿತಾ ಕಾಲ ; ಮೆಲ್ಲನೆ ಕಳೆದವಂದಿನಾ-
ನಂದ ತೀವ್ರೋಲ್ಲಾಸಗಳು ಜೀವ ಜುಮ್ಮೆನುವ
ಹರ್ಷೋನ್ಮಾದಗಳು. ಅವಕಾಗಿ ದುಗುಡವೆನಿ-
ಸದು ಎನಗೆ. ಆ ಕೊರತೆ ತುಂಬಿ ಬಂ-
ದಿಹವೆಂದು ಇನ್ನಿತರ ಹೃದಯ ಪರಿಪಾಕಗಳು.
ಯೌವನದ ಮುಗ್ಧತೆಯೊಳಿಂತೂ ಅಂತ್ಯವು. ನಿ-
ಸರ್ಗವನು ಹೊಸಸೋಟದಿಂದ ಕಾಣುವ ಕಣ್ಣು
ಪಡೆದಿಹೆನು.

ಜೀವ ಜಾತಗಳೆಲ್ಲ ಜೀವನಾಂತರದೊಳೋ-
ತಪ್ಪೊತವಾಗಿ ಮೌನದಲಿ ಮೊರೆಯುವ ಶೋಕ-
ಸಂಗೀತವನು — ಮನವ ವಿದ್ರವಿಸಿ ಮೃದುಲ ನಿ-
ರ್ಮಲವಾಗಿರುವ ಮ್ಲಾನಗಾಢವನು ಅಲಿಖಿತ.

* ಮಹಾಕವಿ ವರ್ಧನ್‌ನರ್ಥನಿಂದ.

ನವ ಭಸ್ಮ ಭಾವನಾನಂದದಿಂದೊತರಂ-
 ಗವ ತರಂಗಮಯವಾಗಿಪನಂಗರೂಪದನು-
 ಭಾವವನು ಎಂದೆಂದೊ ಪಡೆದಿಹೆನು. ಸೂರ್ಯಾಸ್ತ
 ಗಳ ಸ್ವರ್ಣವರ್ಣದಲೊ, ವರ್ತುಲಾವರ್ತದಲಿ
 ನರ್ತಪ ಮಹಾರ್ಣವದಲೋ ನಿತ್ಯ ಪ್ರವಹಿಸುವ
 ಪವನದಲೊ, ಗಗನದ ಸುನೀಲ ವೈಶಾಲ್ಯದಲೊ
 ಮಾನವ ಮನೋಮಂದಿರದಲೋ ನೆಲೆ ನಿಂತು
 ಅಖಿಲ ಜಗದಣುರೇಣುವನೆ ಸ್ಫುರಿಪ ದಿವ್ಯ ಚೈ-
 ತನ್ಯದಲಿ ತಲ್ಲೀನನಾಗಿಹೆನು.

ತಾಯನ್ನು ನೆನೆದು

೧

ಈ ಊರ ಬಿಡದೆನ್ನ ಬೆನ್ನ ಬಿಡದೀ ಬೇನೆ
ಪರ ಊರ ಸೇರಿದರೇ ನನಗೆ ವಾಸಿ
ಎಂದಿಲ್ಲ ಬಂದಯ್ಯ ತಾಯಿ ಜೀವವೆ! ನಿನಗೆ
ಪರದ ಊರೇ ಕೊನೆಗೆ ಆಯ್ತೆ ವಾಸಿ ?

ನೀವೆಲ್ಲೊ ಒಬ್ಬೊಬ್ಬ ರೊಂದೊಂದು ಕಡೆ ತಬ್ಬಿ-
ಲಿಗಳಾಗಿ ಹೊಟ್ಟೆ ಪಾಡಿಗೆ ಸನೆಯುತಿರಲು
ನಾನಿಲ್ಲ ಜೀವಯಾತನೆ ಪಡುತಲಿರಬೇಕು
ನಿಮ್ಮ ನೆನಹೇ ಸನೆಯ ಹಗಲು ಇರುಳು

ಒಂದೆ ಗೂಡಿನ ಹಕ್ಕಿ ನಾಲ್ಕು ದಿಕ್ಕಿಗೆ ಬೆದರಿ
ಅಲೆಯುವುದ ನಿಲಿಸಿ ನೆಲೆ ನಿಲ್ಲಬೇಕು ;
ಹೆತ್ತ ಜೀವವೆ ತನ್ನ ಅಕ್ಕರೆಯ ಹಾಲ ಮರಿ-
ಜೀವಗಳಗುಣಿಸಿ ಸಲೆ ಸಲಹಬೇಕು

ಅದರೇ ರಸಬಳ್ಳಿಯಾಗಿ ಬೆಳೆವುದು ಏಳು
ಜೀವನವದಾಗುವದು ತುಂಬು ಬಿಂಬ ;
ಸಂಸಾರ ಸುತುಮಾರವಾಗಿ ಕುಸುಮಿಸಿದುದು
ಸುಖ-ಸಮಾಧಾನಗಳು ಮನೆಯ ತುಂಬ

ಎಂದೇನೋ ಗಾಳಗೋಪುರ ಕಟ್ಟಿ ನಾವೆಲ್ಲ
 ಕೂಡಿರುವ ಎಂದು ಹಾತೊರೆದು ಬಂದು
 ಈಗಾವ ಮುಗಿಲ ಮೀರಿರುವ ಗೋಪುರಕೆ ತಂ-
 ಗಲು ನಡೆದಿ ಕಣ್ಣಳವ ದಾಟಿ ನಿಂದು ?

ಗುಣವಾದ ಮೇಲೆ ಮುತ್ತನು ಕೊಡುವೆನೆಂದಮ್ಮ
 ಕೊಡುವ ಮೊದಲೇ ತನ್ನ ತೊರೆದರೆಂದು
 ನೆನೆಯುತ್ತಿರೆ ನಿನ್ನೆ ಅಳಲುಕ್ಕುಕ್ಕಿ ಬರೆ ಹಸುಳೆ
 ಬಿಕ್ಕಿದಳು ತಂಗಿ ಕಂಬನಿಯ ತಂದು

ಕರುಳನ್ನೆ ಹಿಸುಕಿದಂತಾಯಿತೆನಗೋ ತಾಯೆ !
 ತರಳಿಯಾರ್ತಕೆ ಜೀವ ತಲ್ಲಣಿಸಿತು.
 ತನ್ನಾತಿಶಯಕೆ ತಾ ಮೂಕವಾಗಿಹ ಶೋಕ
 ಕೋಡಿಯೊಡೆಯಲು ಕೊರಳು ತುಂಬಿ ಬಂತು

೨

ಬಾಳೊದಲಿನಿಂದ ಮಮತಾಮಾಯೆಯಾಗಿ ಮೈ-
 ಮನ ಮುತ್ತಿ ನಿಂತು ನಲಿಯಿಸಿದ ಒಲವೇ !
 ನಿನ್ನ ಪ್ರೇಮದ ಜೀವಸಂಜೀವಿನಿಯನೂಡಿ
 ನೆಲ ಬಾಸ ಹೂತು ಹಿಗ್ಗಿಸಿದ ಚಿಲುವೇ !

ಮನದ ತಳಕೂ ಇಳಿಮ ತಣಿಸಿದಾ ಮಾತುಗಳು
 ತಬ್ಬಿ ತಕ್ಕೈವೆವೆಂದೆನುವ ನೋಟಗಳು
 ನಿಮ್ಮನೇ ಬಳಸಿರುವೆ ಪ್ರೇಮವಾಹಿನಿಯಾಗಿ
 ಸಲಹಿ ನಲಿಯುವೆನೆಂಬ ನಿನ್ನ ಬಾಳು

ಎಸಿದೇನಯ್ಯ ಹಾ ತಡೆ, ನಿಲ್ಲು, ತೆರಳದಿರು
ಎಂದೆನ್ನ ಜೀವ ಹೌಹಾರಿ ಒರಲೆ
ನಿನ್ನನೆದೆಗವಚಿಡಲು: ಪಾತೋರಿಯುತಿರೆ ಬಾಡಿ
ಬೆಂಡಾಗ ಬೆಳಕಾರಿ ಬತ್ತಿತನಿತರಲಿ

ನೀನಿಲ್ಲ, ನೀನಿಲ್ಲ! -ಯಾರೆಂದರದನು ಹಾ-
ಗೆನ್ನದಿರಿ ಅಗೊ ತಾಯಿ ಬರುತಲಿಹಳು ;
' ಮುದ್ದು ರತುನಾ, ಬಂದೆಯಾ ಬಾರೊ ಬಾ ' ಎಂದು
ಹಿಗ್ಗಿ ಕಣ್ಣರಳ ಎದೆಯುಕ್ಕಿ ನಿಂದಿಹಳು !

ಅದರದೊ ಬರಿ ನೆನವು ! ಬರಿಯ ನೆನವಾದೆಯಾ ?
ನೀನಿಲ್ಲವೆನೆ ಬಾಳು ಗೋಳು ಗೋಳು !
ಕಂಡುಕಾಣುವ ಮೊದಲೆ ಕಣ್ಣು ಬೆಳಕನು ಸೆಳೆದು-
ದೀ ಭಯಾನಕ ಕೂಸು ಹಾಳು ಹಾಳು !

• ನೀನೆಲ್ಲಿ ? ' ಎಂದೆಂದು ಕೂಗಾಡಿ ಬರಿ ಬಯಲ
ದಿಕ್ಕೆಟ್ಟು ತೊಳಲಾಡಿ ಜೀವ ಗೋಳಡಲು
• ನೀನಿಲ್ಲ ನೀನಿಲ್ಲವಯ್ಯಾ ' ಎಂದೆನೆ ಬಾಸು
ಹೋ ಎಂದು ಮೊರೆಯುತಿದೆ ಅಳಲ ಕಡಲು !

‘ ಸ್ವಾತಂತ್ರ್ಯ ’-೧.

ಆವೇಶ

ಸೆರೆಯ ದುರ್ಗ ಉರುಳಿತಂದು
ಮುಕ್ತಿದ್ವಾರ ತೆರೆಯಿತು
ಭೂ-ವೈಭವದ ಪಾರವೇ
ಸುತ್ತಲೆಲ್ಲ ಹರಹಿತು !

ದಾಸ್ಯದ ಸಿರು ಕಟ್ಟಿನಲ್ಲಿ
ಗಾಸಿಗೊಂಡ ದೇಶವೇ
ದಿಗ್ಗನೆದ್ದು ಏರಿ ಬಂತು !-
ಮುಕ್ತಿಯ ಆವೇಶವೇ

ವೈಯ ಮನವನಾಳುತ್ತಿಹುದು
ಸೆಳೆದು ವಿಜಯ ಮಾರ್ಗಕೆ
ಲಗ್ಗೆ ಯಿಡಲು ನುಗ್ಗುತ್ತಿಹುದೊ
ಸುಖದ ಸಪ್ತಸ್ವರ್ಗಕೆ !

‘ ಸ್ವಾತಂತ್ರ್ಯ ’-೨.

ಬಿಡುಗಡೆ

ಆಹಾ ಬಿಡುಗಡೆ ! ನೀ ಬಂದಿಳಿದೆಡೆ
ಜೀವಿಜೀವಿಯು ಮರಳಿ ಹುಟ್ಟಿ
ನಿನ್ನ ಹೆಸರಿಗೇ ನಿನ್ನ ಉಸಿರಿಗೇ
ಎದ್ದಿವೆ ಬಾಳ್ಕಣ್ಣನು ಮೆಟ್ಟಿ !

ಮಾನವನೀಗಲು ದೇವನೆ ಆಗಲು
ಸಾಕು ನಿನ್ನುಸಿರ ಸ್ವಚ್ಛಂದ-
ಮೈಮನವನ್ನು ಒಂದೆರಡೇನು
ಬಿಗಿದಿವೆ ನೂರ್ಸಾವಿರ ಬಂಧ !

ಎಂದಿಗೆ ಎಂದಿಗೆ ಕೊನೆ ಈ ಬಂದಿಗೆ ?-
ಪ್ರತಿ ಮಾನವ ವಿದ್ಯುತತಮತಿ ?-
ಈ ಹುಡಿ ಹುಳುವಿಗೆ ನೆಲಬಾನಳವನು
ಬಂದೀತಾಳಲು ಗರುಡ ಗತಿ ?

‘ ಸ್ವಾತಂತ್ರ್ಯ ’-೩.

ದೀಪೋತ್ಸವ

ಕತ್ತಲೆಯ ಸಿಂಗರಿಸಿ ದೀಪಮಾಲೆಯ ಕಂಬ
ಸಾರುತಿನೆ ‘ ಸ್ವಾತಂತ್ರ್ಯ ಬಂತು ಬಂತು ’ !-
ನೂರು ಜೀವಗಳ ಸೌದೆಯನುರಿಸಿ ಹೊಗೆ ಕಾರ್ಪ್ಪ
ಗಿರಣಿ-ಬಂಬುಗಳೊ ಇವು, ಮರೆಯಲೆಂತು ?

ಇಗೊ *ಬೀದಿ ; ರಾಜಬೀದಿಯ ಕಳೆಯ ತಳೆದಿಹುದು
ಇಕ್ಕಲಕು ಸಾಲುದೀಪಗಳ ಜಲ್ಲಿ-
ಹಗಲಿಗೂ ನಡೆಯುವದು ಸುಲಿಗೆಗಳ್ಳರ ಕೊಳ್ಳೆ.
ಒಕ್ಷ ಜೀವಗಳೊಡನೆ ಲೆತ್ತವಿಲ್ಲ !

ತಾಯಾಗಿ ಬರಲಿರುವ ಸ್ವಾತಂತ್ರ್ಯವಿದು ಬಂತೆ
ಹಣದ ಮಕ್ಕಳ ಮನೆಯ ಸೂಳೆಯಾಗಿ ?
ಒಳಗೊಳಗೆ ಕುದಿದಿದ್ದ ಜೀವ ಕನಿತುವದು ‘ ಈ
ಮೋಸ ಮಾಟವ ಸುಡುವೆ ಹೋಳಿಯಾಗಿ ’ !

* ಧನಿಕ ವರ್ಗದ ಎಲ್ಲ ಅನಾಚಾರಗಳಿಗೆ ಪ್ರತೀಕವಾದ ಮುಂಬಯಿಯ
ಕಾಳಬಾದೇವಿ ರಸ್ತೆ.

‘ ಸ್ವಾತಂತ್ರ್ಯ ’-೪.

‘ ನಾವ್ ನಿರಂಕುಶರು ! ’

ಸಾಕು ಮಾಡೋ ನಿನ್ನ ಗುಲ್ಲ ಬರಿಯ ಜೈಜಯೆಂಬ ಸೊಲ್ಲ
ಮತ್ತೆ ಹುಂಬ ಕುಣಿತವ !
ನೇಲದ ಒಂದು ತುಂಡಿಗೇಕೋ ‘ ತಾಯೆ ’ ಎಂದು ಸಾಯಬೇಕೋ
ನಡೆಸಬೇಕೋ ಮಣಿತವ ?

ಇಲ್ಲೋ ಸಂತಸದ ಸಂತೆ !.... ಅಲ್ಲೋ *ಲಾ ಒಕೂನನಂತೆ
ತ್ರಾಣವಿಲ್ಲದೊರಗಿದೆ
ಹಸಿವೆ-ಹಾವ ತೆಕ್ಕೆಯಲ್ಲ ಹಿಂಡಿ ಹಿಳಿದು ಹಿಪ್ಪೆಯಾಗ
ಜನಜಂಗುಳ ಸೊರಗಿದೆ !

ಸೆಳೆ ಮಿಂಚಿನ ಕತ್ತಿ ಮಸೆಯೊ ಬರಸಿಡಿಲಿನ ಕೊಡಲಿ ಎಸೆಯೊ
ಈ ಬಂಧನ ಕಡಿಯಲು ;
‘ ನಾವೋ ನಾವ್ ನಿರಂಕುಶರು ಅಲ್ಲ ಅವನ ಇವನ ವಶರು ’
ಎಂಬ ಬೆಳಕ ಬೀಜ ಬಿತ್ತು
ಅದುನೆ ವಜ್ರ ವಿದ್ಯುತ್ತು-
ಸಾಕು ಸೆರೆಯನೊಡೆಯಲು !

* ಹೆಬ್ಬಾವುಗಳ ತೆಳ್ಳೆಯಲ್ಲಿ ಮಡಿದ ಒಬ್ಬ ಗ್ರೀಕ ಅರಸು.

ಸುಲಿಗೆಗಾರ

ಶತಮಾನಂಗಳ ಬಿಸಿರೂ
 ಬಂಜೇ ಬಂಜೇ !
 ಅದ ಹಾಳಾಗಿಸಿದನ ಉಸಿರೂ
 ನಂಜೇ ನಂಜೇ !
 ಇವ ಮಾನವನೋ ದಾನವನೋ
 ಆರಿವನಾರಿವನು—
 ತನ್ನಾಸೆಗೆ ಯುಗ ಗರ್ಭವನೇ
 ಹುಡುಗೂಡಿಸಿದವನು !

ದೇವರ ಮಕ್ಕಳೆ ಈ ಹಿಂಡು
 ಮಣ್ಣನ್ನು ಮೇಯುತ್ತಿದೆ ;
 ಮುಗಿಲ ಜೇನ ಹೀರಲು ಬಂದು
 ಹುಲ್ಲಿಗು ಸಾಯುತ್ತಿದೆ !
 ಹುಟ್ಟಿ ತಂದ ಆ ಬೆಳಕೆಲ್ಲೋ
 ನೋಯುತ್ತೆ ತೇಯುತ್ತಿದೆ !

ನರನ ದುರಾಸೆಯು ಎಲ್ಲೆಲ್ಲಿ
 ಹಬ್ಬಿತೊ ಅಲ್ಲಲ್ಲಿ
 ಆಳಲು ಸಾವಿರ ಬಾಳುಗಳ
 ಆಗಿಸಿತಾಳುಗಳ !
 ತಾಯಿ ನೆಲವ ಮಲತಾಯಿಯನಾಗಿಸಿತು
 ಶಿಶುಕೋಟಿಯ ಕೂಗಿಸಿತು !

ಬಿಂದು ಈ ವಸುಂಧರೆಯನ್ನೇ
 ಅಮೋಘವಾದ ಒರೆ ಎನ್ನೆ
 ಸೆಳೆಯತು ನೂರಾರ್ ಮಿಂಚುಗಳ
 ಹೊಡುತ ಸುತ್ತುಗಳ !
 ಬಿಂಕಿಗೈಯ ಮುಂದಕ್ಕೆ ಚಾಚಿ
 ನಾಲ್ಕೆಸೆ ಬಾಚಿ
 ಬುಲಿ ಒಡಿದಿಗೈಯೂ ಅರದಿದೆ
 ಇನ್ನೂ ಅರದಿದೆ !
 ನರನಾಸೆಯು ಅರದಿದೆ !

ಯುಗಯುಗಗಳ ಗತಿ ಬಂತೆಲ್ಲೆ-
 ವಿಲಯದ ಹೊಂಚಿಲ್ಲೆ !
 ಬಾಸೊಡಲನು ಬಿ ಸಿಡಿಲೇ ತುಂಬಿರುದು
 ಎರಗುವೆನೆಂದಿರುದು !
 ಹಾ ಮಾನವ್ಯದ ರಥವನ್ನೇ
 ನುಂಗುತ ಭಂಗಿಸಿಕೇ -
 ನರನಾಸೆಯು ಬಾಯ್ತೆರೆದಿಂದು
 ಹಸಿವೆಯ ಹಿಂಗಿಸಿಕೇ !
 ಶತಶತಮಾನಗಳ ಬಸಿರೂ
 ಬುಜೇ ಬುಜೇ !
 ಹಗಲೇರುವ ವೊದಲೇ ಬಂತೇ
 ಸುಜೆ ಸುಜೆ !

ಇಲ್ಲಿಯ ಜೀವನ

ಜೀವನ ಮನಸಿನಂತೆ ಜೀವನ ಕನಸಿನಂತೆ
ಮೇಲೆ ಬಿತ್ತರಿಸಿಹುದು ನೀಲ ಬಾನು
ಕೆಳಗೆ ಕಂಡರೆ ಕೊಳಚೆಯಲ್ಲಿ ಹೊರಳಾಡುತ್ತಿದೆ
ಮನುಷ್ಯ ನಡೆಸಿಹ ಹಂದಿ-ಬಾಳು ತಾನು.

ನಡುವಿಲ್ಲಿ ಸುಖವೆ ಜೀವಕೆ ಮತ್ತೆ ? ಇದು ಕಣಾ
ಮೂರು ಮಾಳಿಗೆ ಎತ್ತರದ ತ್ರಿಕಂಕು
ಹಾದಿಬೀದಿಗಳಲ್ಲಿ ಮನುಕುಲದ ಬೀಳ್ಗತೆಯೆ
ಹರಹಿರಲು ಮನವು ಅನುದಿನವು ಮಂಕು.

ಇಲ್ಲಿಯ ' ಚಿಲುವ ' ನೇನು ಬಣ್ಣಿಸಲಿ ? ಇಗೊ ' ಉಷ್ಣ ' ಯು !
ಕಳೆಗೆಟ್ಟ ಮೂಡಲಲಿ ಬೂದಿ-ಬೆಳಕು
ಇದ ಸ್ವಾಗತಿಸೆ ಎದುರು ದೂಳಿಡಿದ ಮರದಲ್ಲ
ಹಕ್ಕಿ, ಕೇರಿಯ ತುಂಬ ನಾರುಕೊಳಕು.

ಮತ್ತೆ ಹೊರಟಿತು ನರನ ಹಿಂಡು ಹುಸಿ ಬವಣೆಯಲ್ಲಿ-
ಎಕೊ ಎನೋ ಬಾಳ್ವೆವೆಂಬ ಭಲವು !
ಈ ಕಿಕ್ಕಿರಿದ ಮನೆಯ ಸಾಲು, ಈ ಹೊಗೆ ಹೊಲಸು -
ಬೇನೆ ಬಿದ್ದಿಹುದಿಲ್ಲಿ ಬುವಿಯ ಚಿಲುವು !

ಮತಿಗೇಡಿ ಮಾನವನ ಗತಿಗೇಡಿ ಬಾಳಿದುವೆ
ಇಂಥವನು ಇದ್ದರಿರದಿದ್ದ ರೊಂದೆ.
ಈ ದುರಂತವ ನೆನೆಯುತ್ತಿರಲು ಮನಕೆನಿಸುವದು
ಎನೇನು ಕಾದಿಹುದೊ ಇನ್ನ ಮುಂದೆ ?

ನೆಲದ ಮಗ

ಅಗೋ ನೋಡು ಬರಟು ಮರ
 ವಿಚಾರವಾಗಿ ನಿಂತಿದೆ
 ಸುತ್ತಲೆಲ್ಲ ಬರಟು ನೆಲ
 ಹಾಳುಗನಸಿನಂತಿದೆ.
 ಈ ಬಂಜೆ ಪಾಳನಲ್ಲ
 ಹೇಗೋ ಬಿತ್ತಿ ಹೇಗೋ ಬಿಳಿಸಿ
 ಹಸಿವೆಯೆಂಬ ಶಾಪವನ್ನು
 ಹುಟ್ಟುಬಂದ ಪಾಪವನ್ನು
 ತೊಡೆಯಲೆಂದು ತೋಳಲಿ ಸೋತು ನಿಂತ ನೆಲದ ಮಗನದೋ !

ಶತಮಾನಗಳು ಸವೆದೊ
 ಹಡೆದುದೇನು ಪಡೆದುದೇನು
 ಈ ಅಕ್ಕಿ, ಈ ಎಕ್ಕಿ!-
 ಈಸು ಕಾಲ ನಡೆದುದೇನು ?
 ಯುಗಯುಗಗಳ ಕೂನ್ಯವೇ ಇವನ ಕಣ್ಣೊಳಗಿದೆ
 ಯುಗದ ಭಾರ, ಜಗದ ಭಾರ ಬಿನ್ನಮುಂದು ಬಿಳೆದಿದೆ
 ಅಸೆ ಎಂದೋ ಸತ್ತಿದೆ
 ಬೆಳಕು ಎಂದೋ ಬತ್ತಿದೆ.
 ಹಸಿವೆಯನ್ನೂ ಜೀವತನ್ನೂ ತಿಳಿದು ಎಂಬ ಕಾಟಕೆ,
 ಈ ಬಂಜೆಮಣ್ಣೂ ಅನ್ನವೀವೆನೆಂದು ಕರೆವ ಮಾಟಕೆ,
 ಜೊತೆಯ ದನಕೆ ಅಣ್ಣನಾಗಿ
 ನೊಗವ ಹೊತ್ತು ಸುತ್ತುತಿಹನು.
 ನವೆದು ನಿರ್ವಿಣ್ಣನಾಗಿ
 ಹಾಳು ನೆಲವ ಬಿತ್ತುತಿಹನು
 ದುಡಿದು ಸೋತ ನೆಲದ ಮಗನು !

ಗಾಳಿ ಬೆಳಕು ನೀರು ನೆಲವು ಅಳಲೆಂದು ಬಂದ ಚೆಲುವು
ದೇವಾಂಶನು ಇವನೇ ಎನು ?

ಚಿಕ್ಕ ಬಳಗ ತುಳುವು ಹಾದಿ ಹಿಡಿದು, ಬಾನು ಒಯ್ಯಲ ಬಿಟ್ಟು
ಯಲ್ಲೆ ಬಲವನರಸೆ ಬಂದ
ದೇವ ಸಂಭೂತನೇನು ?

ಅನಂತದೊಂದು ಉಸಿರಸೋಂಕಿಗಾಗಿ ಒಯ್ಯಿ ಹಸಿದು ತೇಂಕಿ
ಬಂದ ಜೀವನಿವನೇ ಎನು ?

ಈ ವಿರೂಪ ಕಂಡರಯ್ಯಾ ಎವೆಯು ನಡುಗಿ ಮುಲ್ಲೆನುವದು
ಇದನು ಸುಲಿದ ಇದನು ತುಳಿದ ನರಸೆದೆ ಕಲ ಕಲ್ಲೆನುವದು
ಈ ಗಾಣದೆತ್ತಿಗೇನು

ನಿಮ್ಮ ವೇದ, ಉಪನಿಷತ್ತು, ವಿಜ್ಞಾನದರ್ಶನ,
ಗಾನಲಹರಿ, ಚಿತ್ರಲಿಪಿತ, ಸತ್ಯದಮೃತ ಸ್ವರ್ಗನ ?
ಒಂದೆ ಒಂದೆ ಒಂದೆ ಒಂದೆ

ಜಗದ ಕುರುಡು ಸ್ವಾರ್ಥವೊಂದೆ
ಇವನ ಮೈಯನುಂಡಿತು, ಇವನ ಜೀವ ಹಿಂಡಿತು
ಈವನೆ ಅದನೆ ನೆನೆದು ಕಪಿಸಿ ಇವನ ಮೌನ ಕೂಗುತ್ತಿದೆ
ಇಳೆಯನಾಳ್ವ ಬಲವಂತರ ಕೈವಾಡಕೆ ರೇಗುತ್ತಿದೆ
ನೋಗವನೆತ್ತಿ ಒಗೆನೆನೆಂಬ ಹೊಂಚಿನಲ್ಲ ನೂಗುತ್ತಿದೆ

ಎಳಲಿಹುದು ಎಳಲಿಹುದು
ಒಂದು ದಿನದಲೇಳಲಿಹುದು
ಈ ಹಸಿದ ಮೈಯೂ, ಕುಸಿದ ಕೈಯೂ ಕನಲಿ ಕರಳಿ ಎಳಲಿಹುದು
ಬಿರುಗಾಳಿಯ ಕೂಗಿನಿಂದ
ಮೂಜಗವನೆ ನಡುಗಿಸುತ್ತ
ನೆಲಮೊಡೆಯರ ಕೇಳಲಿಹುದು !

ತನ್ನ ತುಳಿದ ಸುಲಿದ ಕತೆಗೆ ಒಂದುತ್ತರ ಕೇಳಲಿಹುದು !

ಯುದ್ಧ

ಯುದ್ಧ ಬಂತು ! ಯುದ್ಧ ಬಂತು !
 ಮಾನವನೋ ವಾನವನದೋ ದೇವನನ್ನ ಮೆಟ್ಟಿ ನಿಂತು
 ಬಾಸ ಬಯಲ ಗದಸಿ
 ಮೇದಿನಿಯನು ಅದವಿಸಿ
 ಕಾರ್ಗಡಲನು ಬೆದರಿಸಿ
 ದೇವ ಸಲಹೆ ಕಾಯ್ದ ರೇನು ತಾನೊ ಸುಲಿಹು ಕೊಲುಸೆನೆಂದು
 ಕಾನ ದೇವರಕ್ತಿಗಿಂತ ಕೊಲುವ ಕೈಯೆ ಮಿಗಿಲು ಎಂದು
 ತನ್ನ ಕೈಯೆ ಮಿಗಿಲು ಎಂದು
 ಮೂವಲಿಸಿ ಬೀಗಿ ನಿಂದು
 ಸೇಡ ಮೋರೆ ಗಂಟಿನಿಕ್ಕಿ
 ಕೊಲೆಯ ಕಣ್ಣು ಹೊಂಚಿ ಪಾಕಿ
 ಬಾಂಬಯಲ ತುಂಬ ಬರಿಯ ಬಾಂಬರುಗಳ ಹೊಡೆನಲಿಸಿ
 ಬೆಂಕಿ-ಬೀಜಗಳನೆ ಬಿತ್ತಿ
 ಭುಗಿಲೆಂದು ಜಗಿವ ಜ್ವಾಲೆಗಳ ಕೆರಳಿದ ಬೆಳೆಯನೆತ್ತಿ
 ಇಳೆಯ ಚೆಲುವೊ ಹುಲ್ಲುಕರಿಕೆ
 ಯೆಂದು ಅದನು ಕರಿಕುವರಿಸಿ,
 ಇಳೆಯ ಒಲವೊ ಬಂಜೆ ಬಯಕೆ
 ಯೆಂದು ಅದನು ಹಿಂಡಿ ಹೀಡು,
 ಇಳೆಯ ನಲವೊ ಬರಿಯ ಬವಣೆ
 ಯೆಂದು ಅದಕೆ ಉರುಲಿನಿಕ್ಕಿ,
 ಸಾಕಿ ಸಲಹುವವನ ಮೇಲೆ ಸುಟ್ಟು ಗೆಲುವ ತೋರಿದ !
 ಮನೆ-ಮಂದಿರ ಮೆರೆಯುವಲ್ಲಿ ಮಸಣಾಭಾಯೆ ತೂರಿದ !
 ಪರಿಯೆದೆಯದೊ ಕಂಡವಾಯ್ತು
 ಬಂದುದನ್ನೆ ಸುಂಗಲೆಂದು ಬಾಯ್ಬಿರೆದ ಕೊಂಡವಾಯ್ತು !

ಈ ಬೆಂಕಿ ಮಡುವೊಳಯ್ಯೊ
 ದೇಶ ಹುರಿದು ಹೊರಳಿದುವೊ
 ಹೊಳಲು ಚೀರಿ ಉರುಳಿದುವೊ
 ಜೀವ ಜಾತಿ ನರಳಿದುವೊ
 ಬೆಂದು ಉರಿದು ಒರಲಿದುವೊ !

ಈ ವಿಶ್ವನೇಧ-ಮದವದೇರಿ ಹಿಗ್ಗಿ ನಕ್ಕನಲಾ
 ಅದೊ ರಕ್ಕಸ ನಕ್ಕನಲಾ
 ಉರಿ-ನೀರನೆ ಬಿಡುತ ಅವನ ಕೆನ್ನಾಲಗೆ ನೆಕ್ಕಿತಲಾ !
 ನಾಲ್ಕು ದಿಕ್ಕ ನೆಕ್ಕಿತಲಾ !
 ಅವನ ವಿಷದ ಉಸಿರ ಹಬೆಗೆ ಹಸಿವೆ ದಾಳ ಇಟ್ಟಿತೋ
 ಕಾಲವಾಶದಂತೆ ಬೀಸಿ ಬಂದು ಪ್ರಾಣ ತಟ್ಟಿತೋ
 ಅದರ ರುಕ್ಷಸ್ವರ್ಗಯ್ಯೊ ಜೀವಸಲೆಯೆ ಬತ್ತಿತೋ
 ಬೆವತು ಬಾಡಿ ಬೆಂಡಾಗಿ ಜಗದ ಜೀವ ಸತ್ತಿತೋ !
 ಹರಣ ಹೀರಿ ಹೆಣವ ಮಾಡಿ
 ತಿರಿಯನುರಿಸಿ ಚಿತೆಯ ಹೂಡಿ
 ಸುಡುತ ಭೂತಲೀಲೆಯಾಡಿ
 ಹುಚ್ಚಿದ್ದು ಮಣಿದನು
 ಕೊಲುನ ದುಂದಿನಲ್ಲಿ
 ಕಾಳನಂತೆ ಕುಣಿದು ತಣಿದನು !

× × × ×

ಅದರೇನು ಅದರೇನು
 ಗಾಳಿ ನೀರು ನೆಲವು ಬಾನು
 ರಾವು ಬಡೆದು ನಿಂತರೇನು
 ಎಸು ಕಾಲವೆಂತು ತಡೆವುದೀ ಪಿಶಾಚ ನರ್ತನ ?
 ಹುಂಬ ಮೈಯ ಕಸುವು ಮುಕ್ಕಿ
 ಮುರಿವ ಕಾಯಕಕ್ಕೆ ಸೊಕ್ಕಿ
 ಕೊಲೆಯ ಕಾವೆ ನೆತ್ತಿಗುಕ್ಕಿ

ಸುಡುವ ತನ್ನ ಕೈಯ ತಾನೆ ತಲೆಯ ಮೇಲೆ ಇಟ್ಟನು
 ಹುಚ್ಚು ಕುಣಿದು ಕೆಟ್ಟನು
 ಭವ್ಯಾಸುರನಂತೆ ಬುದ್ಧಿಯಾಗಿ ಉರುಳಿ ಕೆಡೆದನು
 ಮಾನವನೊಳ ದೇವನನ್ನು ಮೆಟ್ಟಿ ಕುಣಿದ ದಾನವನದೊ
 ತಾನು ಹೊತ್ತಿಸಿಟ್ಟ ಕೆಂಡದುರಿಯ ತಾನೆ ತೊಡೆದನು !
 ಯುದ್ಧ ಬಂತು ಯುದ್ಧ ಹೋಯ್ತು
 ಯುದ್ಧ ಹೋಯ್ತು ಯುದ್ಧ ಹೋಯ್ತು !

ಭಯದ ಗೀತ

ಭಯದ ಗೀತ ಹಾಡು ಕವಿಯೆ, ಲಯದ ಗೀತ ಹಾಡು
ಅಣುವಿನಂಥ ಅಣುವು ಕೂಡ ಕೊಲಲು ಬಂತು ನೋಡು !

ಮನದ ವಜ್ರಮುಖವನೊತ್ತಿ
ಇಳಿಯ ಹೂವಿನಂತೆ ಮೂಸಿ
ಅದರ ಎದೆಯ ರಸವನಿಂಟಿ
ಅದರ ಸವಿಯ ಅದರ ಕಟಿಯು
ಅರುಹಬೇಕು ಎನ್ನುತ್ತಿರುವೆ

ಮೇಲೆ ಕೆಳಗೆ ಅತ್ತ ಇತ್ತ
ತಿರುವಿ ನಿನ್ನ ಯಕ್ಷನೇತ್ರ
ಬಾಳೆತ್ತರ ಬಾಳಿನಾಳ
ಅಳಿಯಬೇಕು ಎನ್ನುತ್ತಿರುವೆ

ಎನಿತು ರವ್ಯ ಅನಿತಗವ್ಯ
ನೇನಿದಾವ ಲೀಲೆಯೋ !
ಇದರ ಗೂಢವರಿಯಬೇಕು—
ಅಹಾ ಅಹಾ ಅಷ್ಟೆ ಸಾಕು
ಎಂದು ತವಕ ಪಡುತ್ತಿರುವೆ

ಅಗೋ ನೋಡು ಬಂತು ಬಂತು ನಿನ್ನ ಚಿಂತನಕ್ಕೆ ಅಂತ
ಇನ್ನು ಚಿಂತೆ ದಿಗ್ವಿಗಂತ
ವೇರಿ ಮುತ್ತಿ ಮುಸುಕಿಬಹುದು !

ನಿಂತ ನೆಲವೆ ಸಾವ ಹೆತ್ತು ನುಂಗಲಿರುವದಾತೆ ನಾಳೆ—
ಚೀರು 'ಕೊನೆಯು ಬಂತು' ಎಂದು ಜಗದ ಜನದ ಕಿವುಡ ಸೀಳೆ !

‘ಕಾಲಕೊಡೆನ ನನೆಯು, ಗೊನೆಯು
ನರನು. ಇವನ ಕೈಯ ಕೊನೆಯು
ನಾಕಹನ್ನೆ ನಿಲುಕಲಿಹುದು ಇಂದು ನಾಳೆ, ಎಂಬ ಸುಳ್ಳು
ಇನ್ನು ಮರೆಯೋ. ‘ಕಡೀ ಕೊಲ್ಲು’ ಎಂಬುವನ್ನೆ ನರನು ಬಲ್ಲ !—
ಅಂತೆ ಕೂಗಿನಳತೆಯಲ್ಲಿ ವಿಲಯ ಬೀಡ ಬಿಟ್ಟಿತೆಂದು !
ಸೋಪನೆಯು ಬೇಡ; ಚೀರು, ಕೊನೆಯ ಬಂತು ಕೇಳಿರೆಂದು

‘ಆದರಯ್ಯೋ ಇಗೋ ಇಲ್ಲಿ
ಅಂತರಂಗ ರಂಗದಲ್ಲಿ
ಚಿತ್ತದಾಥ ಚಿತ್ತಲೇಬಿ
ಉಪಯಂಥ ಮೋಹಮೇಬಿ
ಬರೆವರಹಾ ದಿವ್ಯರೇಬಿ
ಅವುದೋ ಸ್ವರ್ಣ ಸಮರ್ಕಂದಕೆ,
ಎಂದು ನೆನಿಸಿ ಮರುಗಬೇಡ
ಇಲ್ಲದಾಥ ಕನಸಕಟ್ಟಿ ಒಡೆಯಿತೆಂದು ಕೂರಗಬೇಡ

ಆದರೆಲ್ಲ ಆಗಬಹುದು
ಆದರದನು ಗೈವರಾರು ?
ಮುಗಲ ಮಲರ ಮೂಸಬಹುದು
ಕೈಯ ಚಾಚಿ ಕೊಯ್ಪರಾರು ?
ಹಗಲು ಇರುಳು ಹಗ್ಗಿನನ್ನವನ್ನೆ ಉಣ್ಣಬಹುದು ಅದನು
ಬಿತ್ತಿ ಬೆಳೆಸಿ ಒಯ್ಯರಾರು ?
ಬಿತ್ತಿ ಬೆಳೆಯ ಬಂದ ನರನೆ
ಶಾಪಮೂಢನಂತೆ ಇಂದು

ಕಾಳನೊಡನೆ ತಿಳಿಯಾಡ
ಲೆಂದು ಕೈಯತಟ್ಟೆ ನಿಂದು
ಕೂಗಿ ಕೆಲವನೆಂದ ಮೇಲೆ

ಮುಗಿಯ ಬಂತು ಕತೆಯು ! ಪ್ರಳಯವೆರಗಿ ಗುಟ್ಟುರು ಹಾಕೆ,
ಬೆದರಿ

ನರನ ಪಿಳ್ಳೆಯೊಂದು ಬಿಡದೆ ಚೆಲ್ಲಿ ಪಿಲ್ಲಿಯಾಗಿ ಬೆದರಿ
ಮಣ್ಣೊಳಗಲಿಹುದು, ಅಕೋ ಬಂತು ಬಂತು ಕೇಡು !
ಭಯದ ಗೀತೆ ಹಾಡು ಕವಿಯೆ, ಲಯದ ಗೀತೆ ಹಾಡು !

ಶಾಂತಿಗೀತೆ

ಗಾಳಿ ಬಿತ್ತಿ ಬಿರುಗಾಳಿಯ ಜೆಳೆಸಿ
ಉರಿಯನುತ್ತು ಹೆಬ್ಬರಿಯನೆ ಮೊಳೆಸಿ
ಎಸಿದು ಹುಡುಕುವೆ ಮನುಕುವರ !
ಇಲ್ಲದ ಭೂತವ ಕರೆಯಿಸಿ ತಂದೆ;
ತನ್ನ ತನ್ನವರ ಕಾವೆನು ಎಂದೇ
ಕೊಲಲು ನಿಂತೆ ನೀ ನಿನ್ನವರ !

ಸುಖ-ಶಾಂತಿಗಳನು ನಿರಿಸುವೆಯಲ್ಲೇ ?
ಅದಕ್ಕೇಕೆ ವಿಧ್ವಂಸನ ಲೇಲಿ ?
ಕೈ ನಡೆವನಕವು ಕಡಿವ ಸಣ ?
ಉರಿಯುವೆ ತರಿಯುವೆ; ಎಸಿದು ನಡೆಯೇ ?
ಚೀರುವೆ ಹಲುಬುವೆ ಮುಗಿಲೆದೆಯೊಡೆಯೇ ?
ನರಕುಲವೋ ಅರಿಸುತ್ತ ಹಣ !

ನಿನ್ನ ಹಸಿವೆ ನಿನಗಾಯಿತೆ ಮುಳುವು
ಅನ್ನದ ಬನ್ನದಿ ಹುಟ್ಟಿತೆ ಅಳುವು ?-
ಬಾಳಲೆ ಗೋಳಿದು ಎಂಬೆಯಲಾ ?
ಜೀವನ ಲಾಲಿಸಿ ಪಾಲಿಸಿದಳೆಯು-
ಹಬ್ಬಲು ಹಗೆ-ಹೋರಾಟದ ಬಿಳೆಯು-
ಸಾವಿನ ನೋವಿನ ಹಾಳುಹೊಲ !

ಜೀವಕುಲಕೆ ನೆಲವೆಲ್ಲವು ಅನ್ನ
ಅದನೆಲ್ಲವ ನೀನೊಬ್ಬನೆ, ಅಣ್ಣ
ಮಂಗಳಲು ನಾಲಗೆ ಚಾಚಿದರೆ

ಮರಳಿ ನಿನ್ನನದು ನುಂಗದೆ ಇಹುದೇ
 ನರಳಿ ಒರಲಿದರು ತುಂಗಲು ಬಹುದೇ
 ನೆಲಮುಗಲನು ಉರಿ ಬಾಚಿದರೆ ?

ಪಾಲುಗಾರಿಕೆಯ ಕೊಲೆಪಾತಕವೋ
 ದಾಯಾದಿತನವೆ ಕುಲಘಾತಕವೋ !-
 ಕುದಿಕುದಿದಿದ್ದಿತು ನೆಲದಿದೆಯು
 ಬಾನ್ ಕನಲಿತು ಮರಣದ ಕರೆ ಕೇಳಾ
 ಕಡಲ್ ಕೆರಳ ತೆರೆನೊಂಕಿತು ಬೀಳಾ
 ನೀನೇ ನಿನ್ನಯ ಹತವಿಧಿಯು !

ಹೆತ್ತೊಡಲಿಗೆ ನೀ ಎರಡನು ಬಗೆದೆ
 ಒಡಹುಟ್ಟಿದವರ ತುತ್ತನು ತೆಗೆದೆ-
 ತಿನುವನ್ನವೆ ತಿನ್ನಲು ಬಂತು !
 ಭುಗಲಿನೆ ಹತ್ಯಾಕಾಂಡದ ಕುಂಡ
 ಹಾ ಹಾ ಸ್ವಾಹಾ ಈ ನರಪಿಂಡ !-
 ಆದಿಯಲೇ ಅಂತವೆ ಇಂತು ?

ವಿಜ್ಞಾನವೋ ಅದು ಯಕ್ಷನ ಕಣ್ಣು
 ವಿಶ್ವವೆ ತೆರೆವುದು ತನ್ನೆದೆಯನ್ನು-
 ಹರುಹಿತು ಅದೊ ಹಿಗ್ಗಿನ ಹಾದಿ !
 ರಕ್ಷಣಕಲ್ಲದೆ ಭಕ್ಷಣಕನಲು
 ಮುಕ್ಯಣ್ಣನ ಕಣ್ಣಿನ ಉರಿಹೊನಲು
 ಹರಿಯತಲಾ, ನೀ ಹಿಡಿಬೂದಿ !

ನೀ ಬಗೆವರೆ ಮಣ್ಣೇ ಹೂ-ಹಣ್ಣು
 ನೆಲದಲಿ ನಾಕವೆ ತೆರೆವುದು ಕಣ್ಣು
 ವಿಶ್ವಕರ್ಮನೋ ನೀ ಮನುಷ್ಯಾ !

ಹದನೇಕೋ ನೀ ಮರೆದೆ ತೊರೆದೆ
ಕೋಲೆ ತಲೆಗೇರಿದೆ ಸಾವನೆ ಕರೆದೆ-

ತಗಲಿತೆ ಅತ್ಯಾಹುತಿಯ ರುಜಾ ?

ನಿನ್ನಾಳವ ನೀ ಧುಮುಕಿ ಅಳೆದೆಯಾ

ನಿನ್ನೆತ್ತರಕ್ಕೂ ಎದ್ದು ಬೆಳೆದೆಯಾ

ಸಿಲುಕಿತೆ ನಿಲುಕಿಗೆ ನಿನ್ನಗಲ ?

ಎಂತಹ ಭವ್ಯಸ್ವರೂಪನೂ ನೀನು !

ತೋರೋ ನಿನ್ನ ವಿಭವ ವಿಲಸವನು-

ಕಾದಿಹ ಜಗ ಕಾಣಲಿ ದಿಗಲ

ಯುಗಯುಗಗಳು ತಪ್ಪಿದವೋ ಪಡೆಯಲು ನಿನ್ನಾ
ಹುಸಿಯೇ ಭೂಮಿಯ ಬಸಿರಿನ ಬಯಕೆಯ ಬನ್ನಾ ?

ಜಗದಾಸೆಗಳೋ ಕುಳಿತವೆ ನಿನ್ನನೆ ನಂಬಿ !-

ಎಂದಿಗೆ ಆ ಅಮೃತೋದಯ ಬಗೆ-ಬಾನ್ ತುಂಬಿ ?

ಬರಿ-ನೆನಪಿನ ಬಳುವಳಿ ಬಿಡುವರೆ ಈ ಧರೆಗೆ ?

ಎಳೆ ನಡೆ ಓಗೊಡು ಕಾದಿಹ ಕಾಲದ ಕರೆಗೆ

ಕಾದಿಹ ಕಾಲದ ಕರೆಗೆ !



ಗಂಗಾಧರ ಚಿತ್ತಾಲ : ಹುಟ್ಟಿದುದು ಉತ್ತರ ಕನ್ನಡದ
 ಹಿರೇಹಳ್ಳಿ. ಕುಮತಾ, ಧಾರವಾಡ, ಸಾಂಗ್ಲಿಗಳಲ್ಲಿ ಶಿಕ್ಷಣ
 ಪಡೆದು ಇಂಗ್ಲಿಷು ಸಾಹಿತ್ಯವನ್ನೇ ಮುಖ್ಯ ವಿಷಯವಾಗಿಟ್ಟು
 ಕೊಂಡು ಬಿ. ಎ. ಪರೀಕ್ಷೆಯಲ್ಲಿ ಅನರ್ಸ ಆಗಿದ್ದಾರೆ. ಸದ್ಯ
 ಇವರು ಇರುವುದು ಮುಂಬೈಯಲ್ಲಿ. ವಯಸ್ಸು ೨೫.

ಮೇಟ್ರಿಕ್ ಪರೀಕ್ಷೆಯಲ್ಲಿ ಮುಂಬೈ ಯುನಿವರ್ಸಿಟಿಗೆ
 ಮೊದಲನೆಯ ಸ್ಥಾನದಿಂದ ಕೀರ್ತಿವೆತ್ತ ಚಿತ್ತಾಲರು ಕೇಂದ್ರ
 ಸರ್ಕಾರದಿಂದ ಮೊದಲನೆಯ ವರ್ಗದ (Class I) ಅಧಿ
 ಕಾರಕ್ಕೆ ಆಯ್ಕೆಯಾಗಿದ್ದಾರೆ.

ಮುಂಬೈ ಜೀವನದ ಬದುಕಿನಲ್ಲಿ ತಮ್ಮ ಸ್ವಲ್ಪ ಹಾದಿಕೊಂಡ
 ಕವನಗಳಲ್ಲಿ ಇಷ್ಟನ್ನು ಇಲ್ಲಿ ನೀಡಿದ್ದಾರೆ. ಇಂದಿನ ರಾಜಕೀಯ,
 ಮಾನವಿಕ, ಆರ್ಥಿಕ, ವೈಯಕ್ತಿಕ ವಿಷಮತೆಗಳ ಅಂಶವೆಂದು
 ಕಂಡು ಬರುವ ಕವಿ ಮನಃಪೂರ್ವಕವಾಗಿ ಕೈ.

